

**पुणे स्मार्ट सिटी डेव्हलपमेंट कॉर्पोरेशनच्या
संचालक मंडळाच्या रचना तथा
अध्यक्षपदाच्या बदलासंदर्भात.**

**महाराष्ट्र शासन
नगर विकास विभाग
शासन निर्णय क्र. स्मार्टसि.-मनपा-२०१६/प्र.क्र.१७७/नवि-२३
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२
दिनांक :- १८ मे, २०१६**

संदर्भ :- (१) शासन निर्णय क्र.स्मार्टसि-२०१५/प्र.क्र.२२१/नवि-३३, दिनांक २१.०८.२०१५
(२) शासन निर्णय क्र. स्मार्टसि.-पुणे-२०१६/प्र.क्र.९४/नवि-२३, दिनांक १४.३.२०१६

प्रस्तावना :-

संदर्भ क्र. १ येथील शासन निर्णयानुसार स्मार्ट सिटी अभियानांतर्गत केंद्र स्तरावरील “आंतरराज्यीय स्मार्ट सिटी चॅलेंज” साठी निवड झालेल्या राज्यातील १० शहरांसाठी प्रशासकीय, वित्त, नियोजन, पायाभूत सुविधा व इतर तत्सम क्षेत्रातील प्रदीर्घ अनुभव असलेल्या शासन स्तरावरील वरीष्ठ प्रशासकीय अधिकाऱ्यांना मार्गदर्शक (Mentor) नियुक्त करण्यात आले आहेत.

शासनाच्या दिनांक १४.३.२०१६ च्या संदर्भ क्र.२ नुसार पुणे स्मार्ट सिटी डेव्हलपमेंट कॉर्पोरेशनच्या रचनेस मान्यता देण्यात आली होती. स्मार्ट सिटी अभियानातील प्रकल्प मुख्यत्वे पब्लिक प्रायव्हेट पार्टनरशिपद्वारे (पीपीपी) राबविण्यात येणार आहे. याकरीता बहुराष्ट्रीय व अंतरराष्ट्रीय खाजगी कंपन्या तसेच परराष्ट्रातील शासकीय निमशासकीय स्थानिक स्वराज्य संस्थांशी करार करणे क्रमप्राप्त आहे. तसेच संबंधित विशेष उद्देश वाहनांना (एस.पी.व्ही.) महानगरपालिकेच्या वतीने आर्थिक दायित्व पत्करणे, कर्ज उभी करणे इ. महत्वाचे कार्य करावी लागणार आहेत.

उक्त बाबींचा विचार करुन तसेच विशेष उद्देश वाहनाच्या (एस.पी.व्ही.) कामकाजातील प्रथम टप्प्यात आवश्यक असलेले सुरुवातीचे मार्गदर्शक (handholding), तसेच इतर राज्यातील स्मार्ट सिटींच्या अध्यक्षपदी वरीष्ठ प्रशासकीय अधिकाऱ्यांची निवड या बाबी लक्षात घेऊन शासन पुणे स्मार्ट सिटी डेव्हलपमेंट कॉर्पोरेशनच्या अध्यक्ष पदाबाबत खालीलप्रमाणे निर्णय घेत आहे.

शासन निर्णय :-

१) पुणे स्मार्ट सिटी डेव्हलपमेंट कॉर्पोरेशन राज्य शासनाच्या नामनिर्देशीत संचालकांमध्ये खालीलप्रमाणे बदल करण्यात येत आहे.

सहसंचालक, नगर रचना, पुणे ऐवजी डॉ. नितिन करिर, प्रधान सचिव, नगर विकास (१) हे पुणे स्मार्ट सिटी डेव्हलपमेंट कॉर्पोरेशनच्या संचालक मंडळावर शासनाचे प्रतिनिधीत्व करतील.

२) पुणे स्मार्ट सिटी डेव्हलपमेंट कॉर्पोरेशनच्या अध्यक्षपदाबाबत खालील बदल करण्यात येत आहे.

आयुक्त, पुणे महानगरपालिका यांचेऐवजी डॉ. नितिन करिर, प्रधान सचिव, नगर विकास (१) हे पुणे स्मार्ट सिटी डेव्हलपमेंट कॉर्पोरेशनच्या संचालक मंडळाचे अध्यक्ष असतील.

- ३) आयुक्त, पुणे तथा अध्यक्ष, पुणे स्मार्ट सिटी डेव्हलपमेंट कॉर्पोरेशन यांनी उक्त बदल तात्काळ करून आवश्यक सर्व अभिलेखांमध्ये करावा व याबाबत तात्काळ शासनास अवगत करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१६०५१८१७४६४२४३२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. सुधाकर शिंदे)
उप सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई
३. मा.विरोधी पक्ष नेते, महाराष्ट्र विधानसभा, यांचे खाजगी सचिव
४. मा.विरोधी पक्ष नेते, महाराष्ट्र विधानपरिषद यांचे खाजगी सचिव
५. मा.मंत्री यांचे खाजगी सचिव (सर्व), मंत्रालय, मुंबई
६. मा.राज्यमंत्री, नगर विकास विभाग यांचे खाजगी सचिव, मंत्रालय, मुंबई
७. मा.राज्यमंत्री (सर्व) यांचे खाजगी सचिव, मंत्रालय, मुंबई
८. मुख्य सचिव, महाराष्ट्र राज्य, मंत्रालय, मुंबई
९. अप्पर मुख्य सचिव, माहिती व तंत्रज्ञान विभाग, मंत्रालय, मुंबई
१०. डॉ. नितिन करिर, प्रधान सचिव, नगर विकास विभाग-१, मंत्रालय, मुंबई
११. प्रधान सचिव, नगर विकास विभाग-१, मंत्रालय, मुंबई
१२. सचिव, (नगर विकास-२), मंत्रालय, मुंबई
१३. आयुक्त, पुणे महानगरपालिका तथा अध्यक्ष पुणे स्मार्ट सिटी डेव्हलपमेंट कॉर्पोरेशन
१४. मुख्य कार्यकारी अधिकारी, पुणे स्मार्ट सिटी डेव्हलपमेंट कॉर्पोरेशन
१५. महासंचालक, माहिती व जनसंपर्क विभाग, मंत्रालय, मुंबई
१६. महालेखाकार (लेखा व अनुज्ञेयता)-१, मुंबई
१७. महालेखाकार (लेखा व अनुज्ञेयता)-२, नागपुर
१८. सर्व विभागीय आयुक्त
१९. सर्व जिल्हाधिकारी
२०. सह सचिव (अर्थसंकल्प), नगर विकास विभाग, मंत्रालय, मुंबई
२१. निवड नस्ती, नवि-२३.